

থম্মোয় পাউদম হুইয়েন ইন্দু

ইদ্যুকেসন পীদ্রবা ইদ্যুকেসন সিষ্টেম

এ রিস্তোতলনা হায়রমখি, ...“ইদ্যুকেসনগী মর (মরা) দুদি য়ান্না খায়, অদুগা মইহুদি হায়নিংঙাই লৈততনা থুম্মী।” অথাবা পোৎ চানিংবা মী কনাব্ লৈবগে তাইবংসিদা! শিগদৌবমথৈ নারবা, অনাবা মী ফাওবদা অনাবদুফনবা হিদাকচাও হায়বদা নিংঙাই তৌরিবা মীওইবনি। অনাবা অমা লায়েন্‌নবা শারকপা হীদাক হায়বসিমন্তবু অহাওবা অথুহা ওইনা শারভে। অহাওবতা চারবা, অথুহুতা পান্নবা- মহাক অদে, শোয়দ্রবনি, অনাবনা য়োম্‌বা হকচাও অনাবা শাগোন্নবা। মচি ওইবা চীঞ্জাক খল্লগা চাগনবা, চীলহাও থিদবা মখোয়দুনি লায়না তীন্না চওদবা, মশা মউ ফবা মী - পুন্সি নুংশাংবা মী। চীঞ্জাত্তা চীলহাও থিরুবা, নুংঙাই যাইফ পান্নবা - পুন্সি মরেল অদুদগী থোন্ধুকেসি ‘লাইফ-ষ্টাইল দিজিজ’ কৌবা অনাবা মখল অমা। মদু লায়েন্‌নবা পাষ্ট্ৰেনি - ফিতনেস সেন্তর অমদি পেরা-মেদিসিনি।

“হকচাং ফনবা অখোয়বা লন্সি” - হেল্‌ট ইজ বেল্‌ট - অঙাং পীশক ওইরিত্তে, মপী লাইরিক তল্লিঙৈদগী খেংনরক্‌লবা রাহায়সি কনানসু মরুওইনা লৌনদে। মরম? ইদ্যুকেসন (লাইরিক লাইভ্) গী মঙাল রাংপা। এরিস্তোতলগী রাহায়সিনা খলহক্‌কই- ইদ্যুকেসন হায়সি মহয় চনবা থাবা পান্নী মখল অমগুথোক্ত? পান্নী অসি কনানা মক হনবগে? ময়োল চোংদুনা, পান্নী মউ লিংলবা- কান কনানা মখোঙ শোম্‌গে? মপান-শাং মহয় য়ান্নবা মতমদা, মহয় অদু কনানা চীন্‌ দমনবনো?

পাউখুম মথৌ তাবরা? খঙদবা কনা লৈবগে? খঙফম থোকপা পাউখুমসি, খঙদবা মমা মপা, লৈ মশীং খঙদনা। অদুনবু ওইরিবনি তীন চঙলবা খুন্নাই অমা, রাথোক লাংহাক্‌লা থল্লবা শারমচং চংপা মীওইবগী খুন্নাই অমা। অনাবা মী অমনা হীদাক চাবদা নিংঙাই তৌবা! রাখল যাওদবা মী অমনা লাইরিক তম্‌দা বেরা তৌবা! অনী অসি অমহানি। লায়েঙবা বারবা অনাবা ময়াম অমনা থল্লবা লায়েঙশঙ অমগা



পাংখক ওইরবা ঐখোয়গী খুন্নাই অসি ওইরকপগী মরু ওইবা মরদি ‘মরু-দা খাবা’ ইদ্যুকেসনগী মহাও অদু তংনীংদবসিনা ওইগনি। লমফাঙলবা রাখলসিনা মঙল মঙল মঙল খল্লকপনি। ইদ্যুকেসনগী স্বাইদগী অথাবা মহাও, অঙাং ওইরিত্তে তাঙ্ককসিনি। মশানা খঙনা স্কুল চংপা অঙাং লৈবা হৌনদে, মমা-মপানা নমদুনা থাব’মক্তনি।

ইশাদা অমুক্তা হংবায়ু - স্কুল চংলিবা অঙাংশিংসিবু মশানা খঙজরমগদ্রা- মখোয়না স্কুল চংলিবা মইহে তল্লবগীদমক্‌কি। মখোয়গী তুংলমচংকীদমক্‌কি। স্কুল ছুতি ওইবদা হরাওরিবা অঙাংদুনা খঙবা হৌনদে নোংমা স্কুল কাহৌদবগী মাঙজবদু করিনো? অঙাং খুদিংগী পামজবনি - নুমিংচুপ্পা শান্নবুংদা শান্নদুনা লেঞ্জবা। ওঙ্গিগী অঙাংশিংগীনা কম্প্যুটার নংত্রগা মোবাইল অমা পায়রগা লাইরিক হুন্না য়েংদবা। পুম্‌ মকসি ওইদুনসু মচাবু নমদুনা স্কুল চংপগী হৈনবী- শোম্‌া ওল্লকপা, অথাবা মহাও অদু নমদুনা হৈনহল্লকপা অঙাংদুগী মমা মপাশিংদুনি ‘মায় পাঙ্কবা মমা মপা’। অফবা মমা-মপা হায়বসি অথাবা ইদ্যুকেসনগী মহাও অদু অহাওবা মথেল অমগুম পীজবা হৈবা অদুনি। লাল্লবগী

ইদ্যুকেসনগী অরোঙবা মঙাল স্কুলশিংনা য়েংল্লগসু মঙাল অদু চুপসীনবা ওম্মা-ওমদবদি মমা মপা

ওইবশিংগী মখা পোনবনি হায়বসি খঙদবা মমা-মপানা মশীং হেনবা খুন্নাই অমদা লৈরুবা - পুম্‌মক্‌কী লাইবক থীবনি। রিঅল ইদ্যুকেসন স্তার্তস এত হোম - ‘মইহে তম্‌দা হায়বসিদি ইমুংদগী হৌগদবনি’ হায়বা রাফম অসি পুম্‌মক্‌কী খঙমিল্লরবা মতমদুনি চাওখং ময়কৈ পাংমীলগদবনি। (হৌজিকমক্‌কী ওইনদি রাইহে ওইনতা লৈরিবা রাখলসিদা চঙদ্রিবা রাহায় অমনি।

অদুগা, ঐখোয়না নৈননীংঙাই ওইরিবা মরুওইবা রাফম অমগা লৈ। মদুদি, লেপাকসিদা চংনরিবা ইদ্যুকেসনগী পান্দম অসি করম্‌নো? মালামসিদা চংনরিবা ইদ্যুকেসনগী মায়ওন অসি অনীনি - ১) মীওইববু হিংবগী পাষ্ট্ৰে পীবা ইদ্যুকেসনগী মওং অমা, ২) মীওইববু হিংবগী ইদ্যুকেসন মওং অমা। দ্বিত্তি/সর্তিকফেং পীবা, ফষ্ট্‌ ক্লাস/সেকেন্দ ক্লাস মতুংইম্মা মীগী থাক লেপথোকপা মওংগী ইদ্যুকেসন মওংদুনি মীওইববু হিংববইল্লবী পীরিবা, গোবনমেন্‌ট/পল্লিক/প্রাইবেং সেন্তর অন্দর-তেকিং জোবকিদমক মথৌ তৌরিবা, ইদ্যুকেসনেল ইন্‌তিতুাসনশিংনা পীরিবা। মীওইববু হিংহল্লিবা, হিংবই মহাও খঙহল্লিবা ইদ্যুকেসন মওংদুদি ওসি কনানসু নীংশিংদ্রো।

ইদ্যুকেসনগী রা নীংশিংলুবদা, ইন্‌দিয়ন উপনিসদিক ওজগী গুরুকুল সিস্তেম নীংশিংলকই। রোসিদেলিঅল সিস্তেম ওফ স্কুল

ইন্‌দিয়ানা হৌদোকথিবনি। পুন্সিগী ভেল্যু মশক খঙহনবা ইদ্যুকেসনসু মতমদুগী ইদ্যুকেসনদুনি।

অসুম্মা, মতমসিগী ইদ্যুকেসনগী রা খল্লবদা খল্লকই- ওসিগী সিস্তেম অসিনবু ইদ্যুকেসনেল ভেল্যু পীবা ওল্লিবরা? ‘সর্ব সিন্‌ক্ষা অভিয়ান’ - পুম্‌মকপু মীচঙ মীখায় নাইদনা ইদ্যুকেসনগী খুদোংচাবা ফংহল্লবা মিসনগী বাসু ঙাঙলগা ‘তিচর ইলিজিবিলিতি তেস্ত’ - তৌদবা য়াদবা অমসু ওহুহনবা। ‘সিন্‌ক্ষা মিত্র’ হায়ব’মসু হৌদোকপা, এদহোক তিচর, সবসতিতুাং তিচর মসীং খঙদনা হাপ্পগা হাপ্পগা রাগুলারাইজসনগী বাদি খল্লদবা ...। থিংবা ওমদবা পোপুলেসন প্রোথ হায়বদি মইহেরোই মসীং থিংবা ওমদনা হেনগৎলকপা হায়বনি। অদুগা, কদায়দগী ‘ইদ্যুকেসন ফোর ওল’? ওজগী রিক্রুতমেন্‌ট পোলিসি অমা মওং তানা শেমদনা কদায়দগী ক্লাসিতি ইদ্যুকেসন? ওহুহনকপা লম হায়’দুনি - ওজা রাত্তবা স্কুলদুনা মইহেরোই অমত্তা চংপীদবসু লৈরিবনি। এগী ওজা অমনা হায়থিবদু ওসি নৌনা নীংশিংলকস - সরস্বতি দেবী মশামক্‌কী ইদ্যুকেসন মিনিষ্টর নংত্রগা দাইরেক্টর ওইনা লাক্কবসু শেমদোকপা ওম্মরোইদবা মণিপূরগী ইদ্যুকেসন দিপার্তমেন্‌টনি।

নোংমদা গ্রীন কোফী কপ অহুমখক্তং থকপা মতমদা মনুং মতম চাদনা শিহনবা য়াবগী রিস্ক চাদা ১৫ হত্‌হহল্লি

যু নাইটেদ ষ্টেটসকী সাইন্টিস্টিংনা হকচাংদা কান্নবা পীগদবা মওংদা অনৌবা মখলগী কোফী অমা পুথোক্লে। মতম চঙনা থিজিল্লবা মতুংদা গ্রীন কোফী হায়না খঙনবা হকচাংদা অসুক্‌কী মতিক কান্নরবা কোফী মখল অমা পুথোকথিবনি।

ময়াম্মা হৌজিক থকুরিবা ব্লেক কোফী অসি কোফী মরু য়াইথোক্‌লগা শেম্‌ননি। অদুবু অনৌবা মখলগী গ্রীন কোফীদি য়াইথোক্তিবা অশংবা কোফী মরুদগী শেম্‌ননি। তশেংবদি হত্‌হবা টেম্পরেচরদা ওইহাত্‌ং য়াইথোক্‌লগা শেম্‌ননি।

মসচসেটসতা লৈবা ব্রেব্‌সি য়ুনিভার্সিটি বাইওফিজিসিট্‌ দেন পল্‌মেননা হকচাংদা কান্নগদবা কোফী কমদৌনা পুথোক্‌কদগে হায়না মতম চঙনা থিজিনবদা অনৌবা যৌওং অসি খঙলকথি। হৌজিক হৌজিক মহাক্‌লা গ্রীন কোফী তকথায়রগা ফুন্‌ ইন্‌প্রিফ্‌ ট অমদি ন্যুট্রিসনেল সল্‌প্‌মেন্ট শেমগৎববা হোংনরি। মীয়াম্মা থকুরিবা কোফী অসিগা য়েংনবদা গ্রীন কোফীনা হকচাংদা কান্নবা য়াম্মা হেল্লি হায়না য়ুনাইটেদ ষ্টেটসকী জনেল ওফ এপ্রিকলচর এন্‌দ ফুন্‌ কেমিস্ত্রিদা পল্‌মেননা ফোণ্ডোকথি।

হাম্মা খঙনরমদ্রবসু হৌজিক্‌ি গ্রীন কোফী কপ অহুমদগীনা মঙা



ফাওবা থকপা মতমদা মনুং মতম চাদনা শিহনবা য়াবগী রিস্ক চাদা ১৫ রোম হত্‌হনবা ওম্মী হায়বসি হন্‌দত্তা হাবার্দ য়ুনিভার্সিটিগী রিহার্সর কাঙবু অমনা থিজিনবদা খঙন্তবনি। মসিগী মরুওইবা মরমদি কোফীদা ক্লোরোজেনিক এসিদ (সি জি এ) কৌবা মহৌশাগী ওইবা ক্লেমিকেল কম্পাউন্‌দ অমা য়াওবননি। সি জি এ হায়রিবা এন্‌ টিওক্সিডেন্ট অসিনা সুগর মোটোবোলিজমদা মতেং পাংবগা লোয়ননা ব্লদ প্রেসর কন্‌ট্রোল তৌবা, থম্মোয়গী লায়না ফহনবা অমদি কেসর ঙাকথোকপদা মতেং পাংই হায়বা খঙলে।

লাইবক থীবদি মীয়াম্মা থকুরিবা ব্লেক কোফী অসি কোফী মরুবু

সেলসিয়স দ্বিত্তী ২০০ গী মখক্তা মিনিট ১০ দীনীনা মিনিট ১৫ রোম মৈশা ফংহন্দুনা য়াইথোক্‌লগা শেল্লকপনিনা কোফীদা য়াওবা সী জি এ পুম্‌মক মাঙথি। পল্‌মেননা কোফী মরুবু হত্‌হবা টেম্পরেচরদা ওইহাত্‌ং মৈশা ফংহল্লগা হকচাংদা করি করম্মা মওংদা কান্নবা ফংহনগদগে হায়বদুগী মতাংদা থিজিন্দনা লাকথি। মতৌ অসুম্মা গ্রীন কোফী পুথোকথিবনি।

মীয়াম্মা থকুরিবা ব্লেক কোফীগা মায়দবা মওংদা গ্রীন কোফীদি সী জি এগী চাং রাংনা য়াওই। পল্‌মেননা অনৌবা যৌরাং অসি মসচসেটকী মেলদনদা লৈবা ন্যু ইংলেস্‌ক কোফীগী মতেংগা লোয়ননা লৌখৎথিবনি। বি এমগী কামপ্লিমেন্টরি এন্‌দ ওল্টনেটিভ মেডিসিনদা হন্‌দত্তা ফোণ্ডলকথিবা রিপোর্ট অমনা হায়থি, গ্রীন কোফীদগী শেম্মা পোৎলম অমা নুমীং খুদিংগী চাবা মতমদা হকচাংগী অরুম্মা অমদি অনোয়বা হত্‌হনবগা লোয়ননা লিভ্রদা য়াওবা ফেট লৌকোকথি। শাংনা পুন্সিগীদমক নুমীং ক্লোরোজেনিক এসিদনা ব্লদ প্রেসর হত্‌হহল্লি। ক্লিনিকেল এন্‌দ এন্‌জারিমেণ্টেল হুইপারসেনদা হু

দক্‌ট ফোণ্ডলকথিবা রিপোর্ট অমনা হায়থি, নুমীং খুদিংগী গ্রীন কোফী মকুপ মিলিগ্রাম ১৪০ চাবা মতমদা ব্লদ প্রেসর হত্‌হরকই। মসিগী থেহিদেরকপা সাইদ ইফেক্ট অমত্তা লৈতে। গ্রীন কোফীদা য়াওবা কোফিননা মীওইবগী মুদ অমদি ব্রেনগী মথৌদা কান্নবা পী। ন্যুট্রিন বুলেটিনদা ফোণ্ডলকথিবা রিপোর্ট অমনা হায়থি, নুমীং খুদিংগী গ্রীন কোফী মিলিগ্রাম ৩৮ দনী মিলিগ্রাম ৪০০ ফাওবা শীজিহ্না মতমদা রাখল নুংঙাইহল্লি, ব্রেন ফহল্লি অমসু নীংশিংবগী মতিক ময়াই হেনগৎহল্লি। ‘জনেল ওফ এপ্রিকলচর এন্‌দ ফুন্‌ কেমিস্ত্রি’ দা ফোণ্ডলকথিবা রিপোর্ট অমনা হায়থি, গ্রীন কোফীদা এন্‌টিওক্সিডেন্ট মরাং কায়না য়াওই। মসিনা হকচাংগী সেলশিংদা ফ্রী রেদিকেলনা থোকহল্লক্‌কদবা অমাঙ-অতা পুম্‌মক ঙাকথোকপা ওম্মী। কেসর সেল মখল মরিদা অথিংবা পীবগী রাফম খঙলবনিনা গ্রীন কোফী থকুরিদি কেসর মখল খরা ঙাকথোকপা ওম্মী। অনা-অয়েক য়াওহন্দবা মওংদা মতম শাংনা পুন্সিগীদমক নুমীং খুদিংগী চাং নাইনা গ্রীন কোফী থকপা মথৌ তাইহায়না পল্‌মেননা ফোণ্ডোকথি।

শুমাঙ লীলা নিংখম কুম্‌ ২০১৭ কী অহৌবা নুমিৎতা নুংশিবী হু উৎখ্রে



নোমিতা খোঙবান্‌বম

ইম্‌ফাল, দিসেম্বর ১৪ (এচ এন এস): মণিপূর ষ্টেট শুমাঙ লীলা কাউন্সিলনা শীনবা শুমাঙ লীলা নিংখম কুম্‌ ২০১৭ ওসিদগী পেলেস কম্পাউন্‌দা লৈবা ইবোয়ইম্মা শুমাঙ লীলা খল্লদেদা হৌদোকখ্রে। অহৌবা নুমিৎতা নুংশিবী হু উৎখ্রে। থা অসিগী ১৪ দনী ২৭ ফাওবা শুমাঙ লীলা লুপ ১৩ না শরুক য়াদুনা পাঙখোক্তলবা ফেষ্টিভেল অসিগী অহৌবা নুমিৎতা নোংইন শুমাঙ লীলা আট্‌টিট্‌ এসোসিয়েশননা শায়বা লীলা নুংশিবী হু উৎখি।

নুংশিবী হু হায়না মিংখোনবা লীলা অসিগী বারাদি হোম মিনিষ্টরগী মচাদুগী অমদি দি জি পিগী মচানুপাগা হান্না নুংশি মরী থল্লরকপা মতমদা

ইম্‌ফা খঙনখিদি। হান্না য়ারমদবা দি জি পিগী মচানা হোম মিনিষ্টরগী মচানুপীগী লিকফাং অপোকগী মমাদা শীরন্নর অদু মাঙথি। দি জি পিগী মচানুপানা খুন্দুনা বার্থদেদা খুদোল তমখিবদগী নুংশিবা ফাওরত্‌না নুংশিনবা ওইরকথি। মমাওদা মবুংদা মচুপীনা-হায়থিবা রাইহে অল্‌না মবুংনা নুপা অসিবু তাঞ্জা ফংবদগী ফুথি। মসিনা মরম ওইরগা অঙাওবা ওইহনখি। অঙাওবা ফরকপা নুমিৎ নুংশিবী থিরকপদা হু থক্‌না শিরমখিবগী বারাদি।

পীনিংলিবা পাউজেল হায়বা তারবদি নুংশিনবা হায়বসিদি চৈনা ফল্ল-ফল্লগা হোম্মা নুংশিবা হেল্লি। নুংশিবগীদমক শিবা ওম্মগী খৌনা লৈরকই। নুংশিবগীদমত্তা পোকঙমদনা পোকপা মপোকসি

করিসু ওইনা খল্লভে। হান্নদগী খঙদুনা লাক্কবা আর্মি ওফিসর অদুগা লুহোংবা নুমিৎতা নুংশিবগীদমক শিবা ওম্মী হায়বা লীলা ওই।

মমা-মপা ওইবশিংনা মচাশিংগী অহোংবা হায়বসি খঙবা ওমদবা, খহুবা য়াওবদগী মমি অদু লীলা অসিদা মচুপীনা-হায়থিবা রাইহে অল্‌না মবুংনা অশাউবনা মরম ওইরগা মীওইবগী পল্লিবু মাঙহল্লবগী মচাক ওই হায়না উংনিংলিবা লীলা অমসুনি।

লীলা অসিগী খোঙজেল য়াওই। মতিং লৈনা শাট্টে। আট্‌টিষ্টিং অয়ান্‌না শক্‌ইরবা ঙাক্তনি। হান্না শায়থিবা লীলাদগী হত্‌হবা লৈতনা অমত্তা। মতিং লৈবা আট্‌টিষ্টিংগী মতিক-ময়াই পুথোকপা ওম্মা লীলা ওইথি। লীলাগীদমক্‌কি মায় পাঙ্কবা লীলা নুংশিবী হু নি।

সোসাইটি অনী থোক্লিবসি অমত্তা ওইনা পুনশিল্লবা ওথোরিটিনা শীনবায়ু

ইম্‌ফাল, দিসেম্বর ১৪: ইম্‌ফাল ইষ্ট দিষ্ট্রিক্টকী মনুং চনবা চঙমদবীদা সোসাইটি অনী থোক্লিবসি গাড়ী ড্রাইভরশিংনা খংন-চৈনবা থোক্লিবসি অমত্তা ওইনা পুনশিল্লবীনা লৈঙাক্‌কী মীংয়েং চিংশিল্লক্‌কি।

ওসি মণিপূর প্রেস ক্লবতা পাঙথোকথিবা পাউগী মীফমদা চঙমদবীদগী মোটেল জিপ, দি আই, দিজল ওটো, টাটা মেজিক টেক্সি ওনর সোসাইটিগী মেন্‌বর এমদি ফরক শাহনা ফোণ্ডোকথিবদা, মফম অসিদা হাইরপেকা থল্লানলু দিজল ওটো, টাটা আইরিস কোওপরেটিব সোসাইটি অনী অসিগী মেন্‌বরশিংগী

মরক্তা তোয়না গাড়ী থাদোক থাজিন তৌবদা খংন চৈনবা থোকপদগী মীয়ামদা খুদোংচাদবা কয়া মায়োক্‌ক হল্লে। মরম অদুনা হায়রিবা সোসাইটি অনী অসি অমত্তা ওইনা পুনশিল্লবীনা মরি লৈনবা ওথোরিটিনা শিনবায়ু। হায়রিবা কেস অসি মরি লৈনবা দিপার্টমেন্টনা এন্‌জনা লৌখৎপীদ্রবদি অকনবা খোঙজং চখারগনি হায়রি। য়াইরিপোক থল্লানলু দিজল ওটো, টাটা আইরিস কোওপরেসন সোসাইটিগী পুরা গাড়ী ৫০ রোম লৈ অদুগা অতোগ্‌না সোসাইটি অদুগীনা গাড়ী ২০০ রোম লৈ হায়না মহাক্‌লা মখা তানা ফোণ্ডোকথি।

লম্বী থিংবগী অফ-ফত্‌গী তেকচাক খুঞ্জাশিংনা লৌরোই

জিরিবাম, দিসেম্বর ১৪ (এচ এন এস): লম্বী শেন্‌দীবদবা মরম ওইরগা নেসনল হায়রে ৩৭ তনী দিবোং খুনৌরোমদা চংলিবা আই ভি আর লম্বী অসি ফীভম থীনা ফত্‌বনা মরম ওইরগা খুঞ্জাশিংনা থা অসিগী ১০ দনী গাড়ী চংপদা থিংলি। থিংলিঙৈ মনুংদা থোরকপা অফ-ফত্‌গী তেকচাক খুঞ্জাশিংনা লৌরোই হায়না খুঞ্জা কয়না ফোণ্ডোরক্‌কি।

জিরিবাম মুনিসিপাল কাউন্সিলগী মনুংদা অফবা চংবদা য়াবা লম্বী ইরে লৈত্রি। কুইনা শেন্‌দীবদবা মরম ওইরগা চংথোক-চংশিনদা অরাবা কয়া লৈরি। মরী লৈনবা ওঠোরিটিশিংনা হান্না য়েংবীদবদগী লম্বী কয়গী ফীভম শোকপনি। জিরিবাম বার্দ নম্বর ৬ অমসুং বার্দ নম্বর ৭গী মরভত্ত জিরিবামগী য়াম্মা মরু ওইরিবা এন এচ ৩৭ তনী থারোমদা দিবোং খুনৌরোমদা চংলিবা লম্বী অসিগী ফীভম ফত্‌বনা দিবোং খুনৌগী খুঞ্জাশিংনা দিসেম্বর ১০ দনী লম্বী থিংবগী খোঙজং চঙশিল্লক্‌কি। লম্বী

থিংবগী খোঙজং চঙশিল্লকপা নুমিৎ ৪ নি ফাজিল্লক্‌কি।

লম্বী থিংলিবা অসিগী মরমদি মতম কুইনা শেন্‌দীবদগী ফীভম শোক্‌লবা লম্বীশিং অসিদা খুঞ্জাশিংনা থোরক্‌কনা থিংলিবনি। লম্বীসিদা কনাওম্মনা যৌওই-উশিংতনা চঙলকপদা থোক্কপা অফ-ফত্‌গী তেকচাক খুঞ্জাশিংনা লৌরোই। মদুগী তেকচাক মরী লৈনবা ওঠোরিটি অমদি লৈঙাক্‌লা পুগদবনি হায়নসু খুঞ্জা কয়না ফোণ্ডোরক্‌কি। মণিপূর লৈঙাক্‌লা হৌজিক লম্বী-থোং শেমগৎপগী থবক পায়খংপা হৌরবসু জিরিবাম দিষ্ট্রিক্টতদি মমি তাবা উদ্‌দি। জিরিবামগী বরাক সর্কল হায়রগা খঙনরিবা থারোম থংবা শরক্তা লৈরিবা জিরি টিপাইমুখ লম্বী অসিসু য়াম্মা ফীভম ফক্‌তে। বরাক সর্কলগী অমত্তা ওইরিবা লম্বী অসি মরী লৈনবা ওঠোরিটিশিংদা কয়ারক হান্না শেন্‌দীবদা হায়জক্‌কি। ওসি ফাওবা থবক ওইনা তৌরভদগী লম্বী থিংবগী খোঙথাং কয়া লৌখৎথিবসু লৈত্রে হায়নসু মখা তারি।

জেদ যু এফকী কাদর ১ ফারে

ইম্‌ফাল, দিসেম্বর ১৪ (এচ এন এস): ইম্‌ফাল ইষ্ট দিষ্ট্রিক্ট পুলিশ কম্যান্ডোদগী টিম অমনা চম্প চাবা পাউ অমা ফত্‌বদগী ইম্‌ফাল রেষ্টকী লম্‌ফেল পুলিশ ট্রেননা কানবা লাঙ্গোল লাইমনাই এরিয়াদা থি-হুয়া চখাবদা জেলিয়ারোয় য়ুনাইটেদ ক্লব্‌ট (অরে প্রপ) কী মশানা মশাবু সেকেন্দ লেফটনেন্টনি হায়জবা অমা ফারে হায়রি। কম্যান্ডোনা ফারবা জেদ যু এফকী কাদর অদুগী মমীং রামসাত ওজিম এলিয়জ নেলসন (২৪) অপোকপা নমত্‌রাই জিমি কৌই। মহাক তমংলোং দিষ্ট্রিক্টকী মনুু চরা লৈবা জোপাপ্রম খুন্দা লৈবনি হায়রি। মঙেপ্‌ন্দগী চে-চাং খরসু ফঙলে হায়না পুলিশকী পাউ অসিনা মখা তারি।

ষ্টাইপেন্দ পীদবগী ইন্‌টর্ন দেন্‌টেল ডোক্তরশিং প্রোটেস্ট চখত্‌রে



ইম্‌ফাল, দিসেম্বর ১৪ (এচ এন এস): রিজনেল ইন্‌স্টিটিউট ওফ মেডিকেল সাইন্সেস (রিসস) তা অনীশুবা ফেজদা দেন্‌টেল তল্লিবা মহৈরোয়শিংনা মখোয়গী ষ্টাইপেন্দ পীদবগী মায়োক্তা ওসিদগী খোঙজং চঙশিনবা হৌয়ে।

রাকৎ মীফম অদুদা শরুক য়াথিবা মহৈরোয় অমনা ফোণ্ডোরকপদা, রিসসতা ইন্‌টর্ন দেন্‌টেল তৌরিবা মহৈরোয়শিংগী পীফম থোকপা থাগী ষ্টাইপেন্দ পীখোক্তবগী মায়োক্তা থবক লেপ্পগী খোঙজং অসি চঙশিনবনি। মণিপূর লৈঙাক্‌কী হেল্‌ট এন্‌দ ফেমিলি রেলফেয়র দিপার্টমেন্ট অমদি ইন্‌দিয়া গভর্নমেন্টকী হকশেল মিনিষ্টরনা অথবা মতমদা ষ্টাইপেন্দ অসি পীথোকপীয়ু।

মহৈরোয়শিংগী পীফম থোকপা ষ্টাইপেন্দ পীদবা হায়বসি তৌফম থোক্তবা যৌওনি। করি মরমগীদমক মহৈরোয়শিংগী পীফম থোকপা ষ্টাইপেন্দ পীদ্রিবনো। ষ্টাইপেন্দ পীদবগী মতাংদা মরী লৈনবা ওঠোরিটিনা শেংদোকফম থোকই। ষ্টাইপেন্দ পীদ্রবদি মখা তাবা খোঙজং চঙশিবাবা শেম শারে হায়থি।

মহৈরোয়শিংনা চখথিবা রাকৎ মীফম অদুদা মরী লৈননা ইন্‌স্টিটিউসন অসিগী ওফিসিএলশিংগা বারী শান্দুনা মহৈরোয়শিংনা তাল্লিবা দিমাং দ অদু অথুবা মতমদা থবক্তা ওহোক্ত বা হোংনগনি অমদি মরী লৈনবশিংগা তাল্লরগা থবক্তা ওহোক্ত বা য়েংশিল্লগনি হায়বগী থাজবা পীথি হায়রি।

FITNESS CENTRE AT 6375 SQ FT

STRENGTH / SAUNA / STEAM BATH / PILATE / CARDIO / AEROBIC

25% DISCOUNT ON ADMISSION TILL DECEMBER

SINGJAMEI MATHAK CHONGTHAM LEIKAI #8794917046, 7629022456, 7005417733